
Shabarisha Gitanjali

ಶಬರೀಶಗೀತಾಂಜಲಿಃ

Document Information



Text title : Shabarisha Gitanjali

File name : shabarIshagItAnjaliH.itx

Category : deities_misc, vAsudevanElayath, ayyappa

Location : doc_deities_misc

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

ಶಬರೀಶಗೀತಾಂಜಲಿಃ



ಖಂಡಃ 1 ಪ್ರಾರ್ಥನಾ .

ಅಯಿ ಶಬರೀಶ್ವರ ವಿಶ್ವಮನೋಹರ, ವಿಶ್ವಜನಾಭಯದಾನರತೇ
ತ್ವಯಿ ಗತಮಸ್ತು ನಿರಸ್ತಸಮಾಧಿ ಸಮಾಧಿ ಸಮಾಧಿ ಮನೋ ಮಹಿತೇ .
ದಯಿತತಮಂ ತವ ಮಾನಸಪೂಜಮಾನತಮೌಲಿರಸೌ ತನುತೇ
ಮಯಿಕರುಣಾಂ ಕುರು ಪಂಕಜಲೋಚನ, ಪಂಕವಿನಾಶನ, ಪುಣ್ಯಗತೇ! ..

ಖಂಡಃ 2 ಪದ್ಯಗೀತಂ 1 . ಧ್ಯಾನಪ್ರತಿಷ್ಠಾ .

ಶಬರಿಕೇಶ್ವರಂ ಶಾಂತಸುಂದರಂ ಪತಿತಪಾವನಂ ಪಾಪನಾಶನಂ .
ಭವನಭಾವಕಂ ಭೂತಿದಾಯಕಂ ಶರಣಮಾಶ್ರಯೇ ಭೂತನಾಯಕಂ .. 1..
ಅಯಿ ವಿಭೋ ಮುದಾ ಕಲ್ಪಿತಂ ಹೃದಾ ಭವದುಪಾಸನಂ ಭಾವಶೋಧನಂ .
ವರದ, ಗೃಹ್ರತಾಂ; ನಾಥ, ದಾಸತಾಮನುಗೃಹಣ ಮೇ; ಶಾಂತಿರಸ್ತು ಮೇ .. 2..
ಅರುಣಸುಪ್ರಭಾಮಂಡಲಾವೃತಿಂ ಕನಕಚಂಪಕಾಪಾಟಲದ್ಯುತಿಂ .
ಮನುಚಿಂತಯೇ ಸತ್ಯಸದ್ಗತಿಂ ಭುವನನಾಥ, ತೇ ಮಂಗಲಾಕೃತಿಂ .. 3..
ಜಲದಕೋಮಲಂ ನೀಲಕುಂತಲಂ, ವಿಮಲಫಾಲಕಂ ವೀರಲಾಸಕಂ .
ಲಲಿತಚಂಜಲಂ ಭ್ರೂಲತಾಂಚಲಂ, ನಲಿನಶೋಭನಂ ಧೀರಲೋಚನಂ .. 4..
ತಿಲಸುಮೋಪಮಾ ನಾಲಿಕಾ,ಽಧರಸ್ಪುರಿತಸುಸ್ಥಿತಂ ಶೂರಸುಂದರಂ .
ಕನಕಕುಂಡಲಂ ಗಂಡಮಂಡನಂ, ಮುಖಮಿದಂ ವಿಭೋ, ತಾಪಖಂಡನಂ .. 5..
ಮಣಿವರೋಜ್ವಲತ್ಕಂಠಭೂಷಣಂ, ವಿಪುಲವಕ್ಷಸಾ ವೈರಿಭೀಷಣಂ .
ಕರತಲೋಲ್ಲಸದ್ವಾಣಕಾರ್ಮುಕಂ, ಸಜಲನೀರದಾನೀಲಚೇಲಕಂ .. 6..
ಸುದೃಢಜಂಘಯಾ ಸಾಧುಶೋಭಿತಂ ಚರಣಪಂಕಜೇ ಸಜ್ಜನಾರ್ಚಿತಂ .
ಅರಿವಿಮರ್ದನೇ ನಿತ್ಯದೀಕ್ಷಿತಂ ತ್ರಿದಶಪೂಜಿತಂ ವ್ಯಾಘ್ರಾಸಂಸ್ಥಿತಂ .. 7..
ವಪುರಿದಂ ಮನಃಕಾನನಾಂತರೇ ಲಸತು ಮಾಮಕೇ ಭಕ್ತಿಮಂದಿರೇ .
ಮಹಿತಸನ್ನಿಧಿಪ್ರಾಭವೋದಿತಾ ಮನಸಿ ಭಾಸತಾಂ ದೇವ, ಶಾಂತತಾ .. 8..

ಖಂಡ: 3 ಪದ್ಯಗೀತಂ 2 . ಸನ್ನಿಧಿಪ್ರಾಪ್ತಿಃ .

ಮಮ ತು ಚೇತನಾ ವೇಪಿತಾ ಪರಂ ಭೃಗುಮಯೇ ಪಥಿ ಕ್ಲೇಶಿತಾ ಚಿರಂ .
 ದ್ರುತಹೃದಂತರಾ ತೇ ಕೃಪಾಮೃತಂ ಶರಣಮಾಶ್ರಿತಾ ದೇವಸೇವಿತಂ .. 1..
 ಭವದುಪಾಯನಂ ಜಿವಿತಾತ್ಮಕಂ ಮಧುರತಿಕ್ತಕಾರ್ಕಣಭಾಂಡಕಂ .
 ಶಿರಸಿ ಗೃಹ್ಣತೀ ಭಕ್ತಿಪಾವಿತಾ ಹರಿಹರಾತ್ಮಜ, ತ್ವಾಮುಪಾಗತಾ .. 2..
 ತವ ಚ ಸನ್ನಿಧೌ ಹರ್ಷಸಂಕುಲಾ ನವನವೋನ್ಮಿಷನ್ಮೂಚ್ಛನಾಕುಲಾ .
 ಶರಣಕೀರ್ತನೋನ್ಮಾದಿತಾಶಯಾ ಪುಲಕಪೂರಿತಾ ನೃತ್ಯತೀಹ ಯಾ .. 3..
 ನಿಹಿತಮಗ್ರತೋ ನಾಲಿಕೇರಕಂ ಮಮ ಮನೋಮಯಂ ಭಿದ್ಯತೇ ಸ್ವಯಂ .
 ಮಧುರನಿರ್ಮಲಂ ತದ್ರಸಂ ಸೃತಂ ಪರಿಗೃಹಾಣ ತೇ ಪಾದ್ಯಮರ್ಪಿತಂ .. 4..
 ದುರಿತಸಂಚಯಂ ಭಕ್ತಿದೀಪಿತಂ ಜ್ವಲತಿ ಹಂತ ಕರ್ಪೂರಮರ್ಪಿತಂ .
 ಪ್ರಸರತಾಂ ತತಃ ಸೌರಭಂ ತಥಾ ಜ್ವಲಿತಪೂತನಾವರ್ಷ್ಣೋ ಯಥಾ .. 5..

ಖಂಡ: 4 ಪದ್ಯಗೀತಂ 3 . ಮಾನಸಪೂಜಾ .

ಅಹಮಬಾತ್ಮನಾ ಕಲ್ಪಯಾಮಿ ತೇ ಜಲಸಮರ್ಚನಂ ಭೂತಸತ್ತತೇ .
 ತರಲವೀಚಿಕೈರ್ಮಂತ್ರಸುಸ್ವರೈರ್ನದನದೀಶತೈರ್ನೈಕಸಾಗರೈಃ .. 1..
 ಪುನರಿದಂ ಪೃಥಿವ್ಯಾತ್ಮನಾ ವಿಭೋ ವಿರಚಯಾಮ್ಯಹಂ ಗಂಧಕಲ್ಪನಂ .
 ಕಲಿತಕುಂಕುಮೈಶ್ಚಂದನೈರ್ಮಹೀಕನಕಭಾಜನೇ ಗಂಧಯುಕ್ತಿಭಿಃ .. 2..
 ವಿತನುತೇ ಚ ತೇ ಪುಷ್ಪಪೂಜನಂ ಗಗನತನ್ಮಯೀಭಾವಭಾವನಾ .
 ಮರತಕಸ್ಪುರದ್ಭಾಜನೇ ಚಿತ್ರೈಃ ಶಬಲಕಾಂತಿಭಿಃ ಸೂನಸಂಚಯೈಃ .. 3..
 ಪವನರೂಪವಾನ್ ಭಾವನಾಬಲಾದ್ ಭುವನನಾಥ, ತೇ ಕಲ್ಪಯಾಮ್ಯಹಂ .
 ಲಲಿತವೀಜನೈರ್ಭಕ್ತಿಪಾವನೈಃ ಪ್ರಿಯತಮಂ ಪ್ರಭೋ, ಧೂಪತರ್ಪಣಂ .. 4..
 ಪರಮುಪಾಸ್ಮಹೇ ತ್ರೈಜಸಾತ್ಮನಾ ಶರಣದಾಯಕಂ ತ್ವಾಮಿಹಾತ್ಮನಾ .
 ದಿವಿ ಚ ಭೂತಲೇ ದೀಪ್ತಿವರ್ಷಿಭಿದಿವಿಷದಾಂ ಪತೇ, ದೀಪಕೋಟಿಭಿಃ .. 5..
 ಅಮೃತಮಸ್ಮಿ ಯದ್ ಭೂತನಿಹ್ಯುತಂ ವಿರಚಯಾಮಿ ನೈವೇದ್ಯಮತ್ರ ತತ್ .
 ಅಮೃತರೂಪ, ತೇ ಸಚ್ಚಿದಾತ್ಮನಿ ತ್ವಯಿ ನಿಲೀಯತೇ ಭೇದಭಾವನಾ .. 6..

ಖಂಡ: 5 ಪದ್ಯಗೀತಂ 4 . ಶರಣಕೀರ್ತನಂ .

ದೇವದೇವ, ತೇ ಶರಣಕೀರ್ತನಂ ಭಾವಬಂಧುರಂ ಶ್ರವಣಸುಂದರಂ .
 ವಾರಿರಾಶಿಭಿಶ್ಚಲವೀಚಿಭಿಶ್ಚಾರನಿಸ್ವನಂ ವರದ, ಗೀಯತೇ .. 1..
 ಮಂದ್ರಮರ್ಮರೈರ್ಮಲಯಮಾರುತಾಸ್ತ್ವಾಮುಪಾಸತೇ ಶರಣಗೀತಕೈಃ .
 ಗಾನಮಾಧುರೀತರಲತಾರಕಂ ನಾಥ, ನಿಶ್ಚಲಂ ಗಗನಮಂಡಲಂ .. 2..

ಪಾವನೋಪಯಾ ವಿಹಗನಿಸ್ವನೈಃ ಸ್ತೂಯಸೇ ವಿಭೋ, ಶರಣಕೀರ್ತನೈಃ .
 ಅಚ್ಚ್ಯಸೇ ತಯಾ ಕನಕಪಂಕಜೈರುಚ್ಚಿತ್ರೈರ್ನಭೋಮಹಿತಮಾನಸಾತ್ .. 3..
 ಗಾನವೈಖರೀತುಮುಲಸಂಕರಸ್ತಾಲರಂಜಿತೋ ಹೃದಯಥಕ್ಕಯಾ .
 ನಂದನಾ ಮಯಾ ಸಮನುಗೀಯತೇ ಪ್ರೀಯತಾಂ ಭವಾನ್ ಸುಮನಸಾಂ ಪತೇ! ..
 4..

ಖಂಡಃ 6 ಪದ್ಯಗೀತಂ 5 . ಶರಣಕೀರ್ತನಂ .

ಕಾಂತವಿಗ್ರಹಂ ಶಾಂತಮಾನಸಂ ಪಂತಲಾಧಿಪೋಪಾಂತಸೇವಿತಂ .
 ದಾಂತಸದ್ಗತಿಂ ವಿಂತಿತಪ್ರದಂ ಭೂತನಾಯಕಂ ದೇವಮಾಶ್ರಯೇ .. 1..
 ಧರ್ಮಬೋಧಕಂ ಕರ್ಮಸಾಕ್ಷಿಣಂ ಶರ್ಮಸಾಧಕಂ ದುರ್ಮದಾಂತಕಂ .
 ನಿರ್ಮಮಾರ್ಚಿತಂ ನಿರ್ಮಲಾತ್ಮಕಂ ಭೂತಪಾಲಕಂ ದೇವಮಾಶ್ರಯೇ .. 2..
 ಇಂದ್ರವಾಪಿಕಾತೀರವಾಸಿನಂ ಸಾಂದ್ರಚಂದ್ರಿಕಾಹಾಸಸುಂದರಂ .
 ಮಂದ್ರಚಾಪನಿರ್ಘೋಷಭೀಷಣಂ ಭೂತಭಾವನಂ ದೇವಮಾಶ್ರಯೇ .. 3..
 ವೇದಬೋಧಿತಂ ಭೇದವರ್ಜಿತಂ ಖೇದನಾಶನಂ ಮೋದದಾಯಿನಂ .
 ಶ್ರೀದಸೇವಿತಂ ನಾದರೂಪಿಣಂ ಭೂತಿಭೂಷಣಂ ದೇವಮಾಶ್ರಯೇ .. 4..
 ಸಕ್ತಿಸಾಶಕಂ ರಕ್ತಿದಾರಕಂ ಭಕ್ತಿವರ್ಧಕಂ ಭುಕ್ತಿಸಾಧಕಂ .
 ಮುಕ್ತಿದಾಯಕಂ ವ್ಯಕ್ತವೈಭವಂ ಭೂತಿಪುಷ್ಕಲಂ ದೇವಮಾಶ್ರಯೇ .. 5..

ಖಂಡಃ 7 ಪದ್ಯಗೀತಂ 6 . ಶರಣಕೀರ್ತನಂ .

ಅರುಣಕೋಮಲಂ ತರುಣಸುಂದರಂ ಕರಣಯಾಕುಲಂ ವರುಣಪೂಜಿತಂ .
 ತರಣಿತೇಜಸಂ ಮರಣಪ್ರೋಚಕಂ ಶರಣಮಾಶ್ರಯೇ ಶಬರಿಕೇಶ್ವರಂ .. 1..
 ಮದನಮೋಹನಂ ಮದವಿನಾಶನಂ ಕದನಭೋದಿನಂ ಗದವಿಮೋಚನಂ .
 ರದನಶೋಭಿನಂ ಹೃದಧಿವಾಸಿನಂ ಶರಣಮಾಶ್ರಯೇ ಶಬರಿಕೇಶ್ವರಂ .. 2..
 ಸುಜನಪಾಲಕಂ ಕುಜನಭೀಷಕಂ ಪತನವಾರಕಂ ಮನನಸಾಧಕಂ .
 ಜನನನಾಶಕಂ ಭುವನನಾಯಕಂ ಶರಣಮಾಶ್ರಯೇ ಶಬರಿಕೇಶ್ವರಂ .. 3..
 ಹರಿಹರಾತ್ಮಜಂ ಹರಿವರಾಸನಂ ಕಲಿದುರಾಸದಂ ಕಲಿತರಾಜಸಂ .
 ಪರಪರಾಕ್ರಮಂ ಪರತರಾಶ್ರಯಂ ಶರಣಮಾಶ್ರಯೇ ಶಬರಿಕೇಶ್ವರಂ .. 4..
 ಶಕಲಿತದ್ವಿಷಂ ಶಶಧರತ್ವಿಷಂ ಶಮಲನಾಶನಂ ಶಮವಿಭೂಷಣಂ .
 ಶತಮಖಾರ್ಚಿತಂ ಶನಿನಿವಾರಕಂ ಶರಣಮಾಶ್ರಯೇ ಶಬರಿಕೇಶ್ವರಂ .. 5..

ಖಂಡಃ 8 ಪದ್ಯಗೀತಂ 6 . ಬ್ರಹ್ಮಾರ್ಪಣಂ .

ಸಕಲದೇವತಾಗೀತಕೀರ್ತಯೇ ಶೈವವೈಷ್ಣವಾದ್ವೈತಮೂರ್ತಯೇ .
ವಿಹಿತಸಜ್ಜನಾಭೀಷ್ಟಪೂರ್ತಯೇ ಹಾ! ನಮೋಽಸ್ತು ತೇ ನಾಶಿತಾರ್ತಯೇ .. 1..
ಸರ್ವಮಂಗಲಂ ದಿವ್ಯಕೋಮಲಂ ಶರ್ವನಂದನಂ ಭುವನನಂದನಂ .
ಗರ್ವನಾಶಕಂ ಭವ್ಯದಾಯಕಂ ಸರ್ವಥಾ ವಿಭುಂ ಸಮನುಚಿಂತಯೇ .. 2..
ಭಕ್ತಪಾಲನಾಸಕ್ತಮಾನಸಂ ದಿನಕರಾಯುತೋದ್ವಾಮತೇಜಸಂ .
ಮೋಹನಾಕೃತಿಂ ಮೋಹಿನೀಸುತಂ ವಿಮಲಚೇತಸಾ ನೌಮಿ ಸಂತತಂ .. 3..
ಸುಖಚಿದಾತ್ಮಕೇ ಭುವನಭಾಸಕೇ ನಿತ್ಯಭಾಸುರೇ ಸತ್ಯಸುಂದರೇ .
ಪರಿಸಮರ್ಪಿತಂ ಭವತಿ ಮತ್ಕೃತಂ ಧರ್ಮಶಾಸ್ತರಿ ಬ್ರಹ್ಮಹೃನ್ಮಯೇ .. 4..
ತರಲಮುದ್ಧಣಂ ಕರಣಜಾಲಕಂ ಪರಮತೇಜಸಿ ಬ್ರಹ್ಮಸಂಜ್ಞಕೇ .
ಪರಿಸಮಪ್ರ್ಯತೇ ತ್ವಯಿ ಜಗತ್ಪ್ರಭೋ, ನಿರಘನಿರ್ಭಮೇ ಪರ್ಯುಪಾಸಿತೇ .. 5..
ದಿವ್ಯಶಾಬರಾಕಾರಧಾರಿಣೇ ಶರಣಕೀರ್ತನಶ್ರವಣತೋಷಿಣೇ .
ಅರ್ಪಯಾಮಿ ತೇ ಧರ್ಮರಕ್ಷಿಣೇ ಹೃದಯಮಾತ್ಮನಾ ಕಮನರೂಪಿಣೇ .. 6..
ದೇವದೇವ, ತೇ ವಪುರಿದಂ ಜಗತ್ ಸತತವಿಸ್ಮಯೋತ್ಪುಲಕದರ್ಶನಂ .
ಅರ್ಚಯಾಭ್ಯಥೋ ವಿಗಲಿತವ್ಯಥೋ ವಿನಿಹಿತಾಶಯಸ್ತ್ವಯಿ ಚಿದಾತ್ಮಕೇ .. 7..
ಇತಿ ಶ್ರೀವಾಸುದೇವನ್ ಏಲಯಥೇನ ವಿರಚಿತಾ ಶಬರೀಶಗೀತಾಂಜಲಿಃ ಸಮಾಪ್ತಾ

—
Shabarisha Gitanjali

pdf was typeset on December 25, 2022

—

Please send corrections to sanskrit@cheerful.com

